

ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අති විශේෂ

இலங்கைச் சனநாயக சோசலிசக் குடியரசு வர்த்தமானப் பத்திரிகை

அதி விசேஷமானது

අංක 1497/30 - 2007 මැයි 18 වැනි සිකුරාදා - 2007.05.18
1497/30 ஆம் இலக்கம் - 2007 ஆம் ஆண்டு மே மாதம் 18 ஆந் திகதி வெள்ளிக்கிழமை

(අරසාங்கத்தின் அதிகாரத்துடன் பிரசுரிக்கப்பட்டது)

பகுதி IV (அ) - மாகாண சபைகள்

மாகாண சபை அறிவித்தல்கள்

2006 ஆம் ஆண்டின் 1 ஆம் இலக்க, தென் மாகாண நூலக நியதிச் சட்டம் - தென் மாகாண சபை

இலங்கைச் சனநாயக சோசலிசக் குடியரசின் தென் மாகாண சபையால் 2006 ஆம் ஆண்டு நவம்பர் மாதம் 21 ஆந் திகதி ஏற்றுக்கொள்ளப்பட்டு 2007 ஆம் ஆண்டு மாச்சு மாதம் 26 ஆந் திகதி கௌரவ ஆளுநர் அவர்களால் அனுமதிக்கப்பட்டுள்ள மேற்கண்ட நியதிச் சட்டத்தை அனைவரும் அறிந்துகொள்ளும் வண்ணம் இத்தால் பிரசுரப்படுத்துகின்றேன்.

எஸ். எம். ஜி. கே. பெரேரா,
சபைச் செயலாளர்,
தென் மாகாண சபை.

செயலாளரின் செயலகம்,
தென் மாகாண சபை,
“ஹில்டொப் மண்டபம்”,
காலி,
2007, ஏப்பிரல் 5.

தென் மாகாணத்திலுள்ள வாசகர்களின் தேவைகளையும் அபிவிருத்திகளையும் திருப்திசெய்யும் நோக்குடன் அதற்கான நூலகச் சேவைகள் சபையொன்றைத் தாபிப்பதற்கும் ஏற்பாடு செய்வதற்கும் அதனோடு தொடர்புபட்ட அல்லது அதன் இடைநேர்விளைவான கருங்களுக்கு ஏற்பாடு செய்வதற்குமானதொரு நியதிச்சட்டம்

தென் மாகாண சபையினால் பின்வருமாறு சட்டமாக்கப்படுவதாக:-

1. இந்நியதிச்சட்டம், தென் மாகாண சபையின் 2006 ஆம் ஆண்டின் 1 ஆம் இலக்க, நூலகச் சேவைகள் சபை நியதிச் சட்டம் என எடுத்துக்காட்டப்படலாமென்பதுடன், தென் மாகாண அளுநர் தனது சம்மதத்தை தரக்கூடியவாறான அத்தகைய தேதியன்று நடைமுறைக்கு வருதலும் வேண்டும்.

சுருக்கப் பெயரும்
நடைமுறைக்கு
வரும் தேதியும்.

பாகம் I

தென் மாகாணத்தின் நூலகச் சேவைகள் சபையைத் தாபித்தல்

2. (1) (இதனகத்துப் பின்னர் “சபை” எனக் குறிப்பீடு செய்யப்படுவதான) “தென் மாகாணத்தின் நூலகச் சேவைகள் சபை” என அழைக்கப்படும் சபையொன்று தாபிக்கப்படுதல் வேண்டும்.

தென் மாகாணத்
தின் நூலகச்
சேவைகள்
சபையைத்
தாபித்தல்.

(2) சபையாது, (1) ஆம் உட்பிரிவினால் அதற்குக் குறித்தொதுக்கப்பட்ட பெயரைக்கொண்டு இடையறாவழியுரிமையும் பொது இலச்சினையும் கொண்ட கூட்டிணைக்கப்பட்ட குழுவொன்றாதல் வேண்டுமென்பதுடன், அத்தகைய பெயரில் வழக்குத் தொடுக்கலாம், அதற்கெதிராக வழக்குத் தொடுக்கவும் படலாம்.

சபையின் பிரதான பணி.

3. சபையின் பிரதான பணிகளானவை, தென் மாகாண வாசகர்களின் தேவைகளையும் அபிலாஷைகளையும் திருப்திப்படுத்தும் நோக்குடன், அத்தகைய மாகாணத்தினுள்ள நூலக சேவைகளை திட்டமிடுதல், தாபித்தல், ஒன்றிணைத்தல், முறையான பராமரிப்பு மற்றும் நிர்வகித்தலாக இருத்தல் வேண்டும்.

சபையின் ஏனைய பணிகள்.

4. மூன்றாம் பிரிவின் ஏற்பாடுகளினது பொதுத் தன்மைக்குப் பங்கமின்றி, சபையின் ஏனைய பணிகள் பின்வருவனவாதல் வேண்டும்:-

- (அ) நூலகம் மற்றும் தகவல் சேவைகள் விடயத்தில் அமைச்சருக்கு ஆலோசனை வழங்குதலும் ;
- (ஆ) தென் மாகாணத்தின் பிரதான நூலகமாக விருத்தி செய்யப்படவேண்டிய மாகாண மத்திய நூலகம் ஒன்றைத் தாபித்தலும் பேணுதலும் நிருவகித்தலும் ;
- (இ) மாகாணத்திலுள்ள ஒவ்வொரு மாவட்டத்திற்கும் மாவட்டப் பிராந்திய நூலகங்களைத் தாபித்தலும் பேணுதலும் நிருவகித்தலும் ;
- (ஈ) நிதிகள் கிடைக்கக்கூடியனவாகவிருப்பதற்கேற்ப, தென் மாகாணத்தின் உள்ளூர்திகாரசபை இடப்பரப்பு ஒவ்வொன்றுக்கும் தாபித்தலும் அந்நோக்கத்துக்கும் முறைப்பாடுகளுக்கும் இடையேயான இணைப்பாகப் பணியாற்றுதலும் ;
- (உ) தென் மாகாண நூலக சேவை தொடர்பில் தோதானதொரு கொள்கையை உருவாக்குவதுடன் அத்தகைய நூலகம் ஒவ்வொன்றிலும் பேணப்படவேண்டிய தராதரங்களை அறிமுகப் படுத்தலும் ;
- (ஊ) குறிப்பாக முதியோர் இல்லங்கள் மற்றும் மறியற்சாலைகளில் வசிப்பவர்களுக்கு நூலக சேவைகளை ஏற்பாடு செய்வதற்கு இந்நியதிச் சட்டத்தின் கீழ் தாபிக்கப்படும் நூலகங்களுடன் இணைந்துள்ள நடமாடும் நூலகச் சேவைகளைத் தாபித்தலும் பேணுதலும் ;
- (எ) இளம் தலைமுறையினர் வாசிக்கும் பழக்கங்களை விருத்தி செய்வதனை ஊக்குவிக்கும் நோக்குடன், விரிவுரைகள், கருத்தரங்குகள், கண்காட்சிகள் மற்றும் வேறு தோதான நிகழ்ச்சித்திட்டங்கள் என்பவற்றை ஒழுங்குபடுத்துதலும், நூலகங்களுக்கு ஒப்பப்பணங்களைச் செலுத்தி ஆதரவளிப்பதன் பெறுமதியை அவர்களுக்குப் புகட்டுதலும் ;
- (ஏ) வரலாற்றுப் பெறுமதிமிக்க புத்தகங்கள், கல்வெட்டுகள் மற்றும் பதிவேடுகள், மற்றும் கையெழுத்துப் பிரதிகளை ஒன்று சேர்த்தலும் பாதுகாத்தலும் ;
- (ஒ) தென் மாகாணம் தொடர்பான புத்தகங்கள், கல்வெட்டுகள் மற்றும் பதிவேடுகளை ஒன்றுசேர்த்தலும் பாதுகாத்தலும் ; அத்துடன்
- (ஔ) தென் மாகாணத்தில் நூலகச் சேவைகளை மேம்படுத்தும் நோக்குடன் இலங்கையிலுள்ள அல்லது வெளிநாட்டிலுள்ள நூலகச் சேவைகளுடன் ஒருங்கிணைதலும் ஒத்துழைத்தலும்.

மத்திய நூலகத்தின் பணிகள்.

5. (1) நான்காம் பிரிவின் கீழ் தாபிக்கப்பட்ட தென் மாகாண மத்திய நூலகம் தென் மாகாணத்தில் முதன்மை நூலகமாக பணியாற்றுதல் வேண்டும்.

(2) இருபதாம் பிரிவின் கீழ் நியமிக்கப்பட்ட பணிப்பாளர் தலைமையதிபதி மத்திய நூலகத்தின் பிரதான நூலகத்தின், பிரதான நூலகராக பணியாற்றுதல் வேண்டும்.

(3) கலந்தாலோசனையுடன் அமைச்சர் மத்திய நூலகத்திற்கு தோதான அலுவலர்களை நியமித்தல் வேண்டும்.

(4) மத்திய நூலகம் சபையினால் பேணப்படும் வேறு நூலகங்களுக்கு உயர்தொழில் ஆலோசனை, தொழில்நுட்ப உதவி மற்றும் வேறு பொருளுதவியை வழங்கலாம்.

6. (1) அமைச்சரின் கலந்தாலோசனையுடன் முதலமைச்சரினால் நியமிக்கப்படும் பின்வரும் சபையின் உறுப்பினர்களை சபை கொண்டிருத்தல் வேண்டும் :- அமைப்பு.

(அ) நூலகச் சேவைகள் என்னும் விடயத்துக்குப் பொறுப்பாகவுள்ள அமைச்சர்கள் சபையின் அமைச்சரினது அமைச்சர் செயலாளர் ; அவரே சபையின் தவிசாளராவிருத்தல் வேண்டும் ;

(ஆ) உள்ளூராட்சிக்கான மாகாண ஆணையாளர் ;

(இ) மாகாண பணிப்பாளரினால் பெயர்குறித்து நியமிக்கப்படும் மாகாண கல்விப் பணிப்பாளர் அல்லது மேலதிக மாகாண கல்விப் பணிப்பாளர் ;

(ஈ) இலங்கை நூலகச் சேவைகள் சபையினால் பெயர் குறித்து நியமிக்கப்படும் உறுப்பினரொருவர் ;

(உ) தென் மாகாண பல்கலைக்கழகங்கள் , உயர் கல்வி நிறுவனங்கள் அல்லது தொழில்நுட்ப கல்லூரிகளின் தலைமை நூலகர் களிடையேயிருந்து பெயர் குறித்து நியமிக்கப்படும் உறுப்பினரொருவர் ;

(ஊ) தென் மாகாண உள்ளூர் அமைப்புகள் மகாநாட்டினால் பெயர்குறித்து நியமிக்கப்படும் உறுப்பினர் ஒருவர் ; அத்துடன்

(எ) ஏதேனும் துறைகளில் தகைமை பெற்றவர்களும் நூலகங்களை மேம்படுத்துவதிலும் அபிவிருத்தி செய்வதிலும் அக்கறை காட்டியிருக்கின்றவர்களும் தென் மாகாணத்தில் நிரந்தரமாக வதிகின்றவர்களுமான ஆட்களிடையேயிருந்து அமைச்சரினால் பெயர்குறித்து நியமிக்கப்படும் இரு உறுப்பினர்கள் .

(2) ஓராம் உட்பிரிவின் (ஈ), (உ), (ஊ) மற்றும் (எ) என்னும் பந்திகளின் கீழ் நியமிக்கப்படும் உறுப்பினரொருவர் இதனகத்துப்பின்னர் “நியமன உறுப்பினர்” ஒருவரெனக் குறிப்பிடு செய்யப்படுதல் வேண்டும்.

7. (1) நியமன உறுப்பினர் ஒவ்வொருவரும், இறப்புமூலம், பதவி விலகுகைமூலம் அல்லது அகற்றுகை மூலம் முன்னரே பதவியை வறிதாக்கினாலொழிய, அவரது நியமனத் தேதியிலிருந்து மூன்றாண்டுக் காலப்பகுதிக்குப் பதவிவகித்தல் வேண்டுமென்பதுடன், அவர் பதவியிலிருந்து அகற்றப்பட்டிருந்தாலொழிய மீள நியமிக்கப்படுவதற்குத் தகவுடையவராதலும் வேண்டும்.

(2) ஆறாம் பிரிவின் பந்திகள் (அ), (ஆ) மற்றும் (இ) என்பவற்றில் குறிப்பிடு செய்யப்பட்ட பதவிவழி உறுப்பினர்கள், அவர் எப்பதவியின் பயனைக்கொண்டு சபையுறுப்பினரொருவராக நியமிக்கப்படுகின்றாரோ அப்பதவியை வகிக்கும்வரை பதவிவகித்தல் வேண்டும்.

8. ஆளொருவர் -

உறுப்பினரொருவராக இருப்பதற்கான தகைமையினம்.

(அ) பாராளுமன்றத்தின் அல்லது ஏதேனும் மாகாண சபையின் அல்லது ஏதேனும் உள்ளூர் அதிகார சபையின் உறுப்பினராகவருப்பின் அல்லது உறுப்பினரொருவராக வரும் ;

(ஆ) இலங்கைப் பிரசையொருவராக இராதிருப்பின், அல்லது இல்லாதொழியின் ;

(இ) சபையினால் அல்லது சபையின் சார்பில் செய்துகொள்ளப்பட்ட ஏதேனும் ஒப்பந்தத்தின் கீழ் ஏதேனும் உரிமையை அல்லது நன்மையை வைத்திருப்பின் அல்லது துய்ப்பின் ; அல்லது

(ஈ) சபையின் உறுப்பினரொருவரென்ற முறையில் அவரது பணிகளை அவர் ஆற்றுவதனைப் பங்கமானவகையில் பாதிக்கக்கூடியவரான ஏதேனும் நிதிசார் அல்லது வேறு அக்கறையை அவர் கொண்டிருப்பின்,

சபையின் உறுப்பினரொருவராக நியமிக்கப்படுவதற்கு அல்லது தொடர்ந்திருப்பதற்குத் தகைமையற்றவராதல் வேண்டும்.

நியமன
உறுப்பினர்களை
அகற்றுதலும்
பதவியிலிருந்து
விலக்குதலும்.

9. (1) முதலமைச்சர், அமைச்சருடனான கலந்தாலோசனையுடன், காட்டப்பட வேண்டிய காரணங்களுக்காக நியமன உறுப்பினரெவரையும் பதவியிலிருந்து அகற்றலாம்.

(2) நியமன உறுப்பினர் எவரினதும் இறப்பு, பதவி விலகுகை அல்லது அகற்றுகை காரணமாகப் பதவியில் ஏதேனும் வெற்றிடம் ஏற்படும் பட்சத்தில், முதலமைச்சர், அமைச்சரின் கலந்தாலோசனையுடனும், 6 ஆம் பிரிவின் ஏற்பாடுகளைக் கவனத்திற்கொண்டும், அத்தகைய உறுப்பினரை அடுத்துறுவதற்கென வேறெவரேனுமான நியமிக்கலாம். அவ்வாறு நியமிக்கப்படும் எவரேனும் உறுப்பினர், அவர் எவ்வுறுப்பினரை அடுத்துறுகின்றாரோ அவ்வுறுப்பினரின் முடிவுறாதெஞ்சியுள்ள பதவிக்காலத்திற்குப் பதவி வகித்தல் வேண்டும்.

(3) நியமன உறுப்பினரெவரும், முதலமைச்சருக்கு அப்பொருள்பட முகவரியிட்டனுப்பும் கடிதத்தின் மூலம் எந்நேரத்திலும் பதவியிலிருந்து விலகலாம்.

(4) (அ) நியமன உறுப்பினரொருவர், சுகயீனம், உடற்றகுதியீனம் அல்லது இலங்கையில் இல்லாமை காரணமாக ஆறு மாதங்களுக்குக் குறையாதவொரு காலப்பகுதிக்குத் தமது பதவிக்குரிய கடமைகளைப் புரிவதற்குத் தற்காலிகமாக இயலாதவராகவிருக்குமிடத்து, அத்தகைய இயலாமை பற்றி எழுத்தில் முதலமைச்சருக்குத் தெரிவிப்பது அத்தகைய உறுப்பினரின் கடமையாதல் வேண்டும். அதன்மேல் முதலமைச்சர், அமைச்சரின் கலந்தாலோசனையுடனும் 6 ஆம் பிரிவின் ஏற்பாடுகளைக் கவனத்துடன் கொண்டும் அவரின் இடத்திற் செயலாற்றவென வேறெவரேனுமான நியமிக்கலாம்.

(ஆ) முன்னறிவித்தலின்றி அடுத்தடுத்து நிகழும் மூன்று கூட்டங்களுக்கு வருகை தருவதற்குத் தவறியுள்ள எவரேனும் நியமன உறுப்பினர், அவர் மீள நியமிக்கப்பட்டாலொழிய, அத்தகைய கூட்டங்களுள் மூன்றாவது கூட்டம் நடைபெறும் தேதியிலிருந்து சபையின் உறுப்பாண்மையை வறிதாக்கியுள்ளாரெனக் கொள்ளப்படுதல் வேண்டும்.

உறுப்பினர்களுக்
கான ஊதியம்

10. சபையுறுப்பினர்களுக்கு, அமைச்சர் முதலமைச்சரின் கலந்தாலோசனையுடன் தீர்மானிக்கக் கூடியவாறான அத்தகைய படியானது செலுத்தப்படலாம்.

தவிசாளரும்
கூட்டங்களில்
செயல்கள்
அலுவலர்களை
நடாத்துதலும்.

11. (1) தவிசாளர், அவர் சமூகமாயிருக்கும் எல்லாக் கூட்டங்களிலும் தலைமைதாங்குதல் வேண்டும். ஏதேனும் கூட்டத்துக்குத் தவிசாளர் வருகைதராதுள்ளவிடத்து, அத்தகைய கூட்டத்தில் சமூகமாயிருக்கும் உறுப்பினர், அக்கூட்டத்தில் தலைமைதாங்கவெனத் தம்மிடையேயிருந்து இன்னோர் உறுப்பினரைத் தெரிவு செய்தல் வேண்டும்.

(2) சபையின் ஏதேனும் கூட்டத்துக்கான கூட்டநடப்பெண் ஐந்து உறுப்பினர்களாதல் வேண்டும்.

(3) சபையின் ஏதேனும் கூட்டத்தில் தீர்மானத்திற்கான எல்லா பிணக்குகளும் சமூகமளித்திருக்கும் உறுப்பினர்களின் பெரும்பான்மையான வாக்குகளால் தீர்மானிக்கப்படுதல் வேண்டும். சமமான வாக்குகள் பெறப்படும் பட்சத்தில், தவிசாளர் அல்லது தலைமை தாங்குகின்ற உறுப்பினர் தனது சொந்த வாக்கிற்கு மேலதிகமாக அறுதியிடும் வாக்கை கொண்டிருத்தல் வேண்டும்.

(4) சபை தீர்மானிக்கக்கூடியவாறான அத்தகைய நேரத்திலும் இடத்திலும் சபையானது அவசியமானவாறு அடிக்கடியாகக் கூடுதல் வேண்டுமென்பதுடன், எவ்விடத்திலும் ஒவ்வொரு இரண்டு மாதத்திலும் ஆகக்குறைந்தது ஒரு தடவையாவது கூடுதலும் வேண்டும் அத்துடன் இந்நியதிச்சிட்டத்தின் ஏனைய ஏற்பாடுகளுக்கும் அதன் கீழ் ஆக்கப்படும் ஏதேனும் விதிக்கும் அமைய அதன் கூட்டங்கள் தொடர்பிலும் அத்தகைய கூட்டங்களில் அலுவல்களைக் கொண்டிருநடாத்துதல் தொடர்பிலுமான நடவடிக்கைமுறையை ஒழுங்குபடுத்தலாம்.

(5) தவிசாளர், சபையின் மூன்று உறுப்பினர்களால் சபையின் விசேட கூட்டத்தைக் கூட்டும்படி கேட்டுக்கொண்டதன் பின்னர் ஏழு நாட்களுள் சபையானது விசேட கூட்டமொன்றைக் கூட்டுதல் வேண்டும்.

வெற்றிடமொன்று
காரணமாகச்
செயல்கள்
செல்லுபடியற்றன
வாதலாகாது.

12. சபையின் செயல், முடிவு அல்லது நடவடிக்கை எதுவும், சபையில் ஏதேனும் வெற்றிடம் இருப்பதன் காரணமாக மட்டும் அல்லது அதன் உறுப்பினர் எவரினதும் நியமனத்தில் ஏதேனும் குறைபாடு இருப்பதன் காரணமாக மட்டும் செல்லுபடியற்றதாகக் கருதப்படலாகாது.

உறுப்பினர்களுக்குத்
தத்துவங்களைக்
கையளித்தல்.

13. சபையானது, சபையின் எவரேனும் உறுப்பினருக்கு, இந்நியதிச் சட்டத்தினால் சபைக்கு அளிக்கப்பட்ட அல்லது அதன்மீது சுமத்தப்பட்ட அல்லது அதற்குக் குறித்தொதுக்கப்பட்ட ஏதேனும் தத்துவத்தை, கடமையை அல்லது பணியைப் கையளிக்கலாமென்பதுடன், அத்தகைய தத்துவத்தை, கடமையை அல்லது பணியைப் பிரயோகிக்கையில், புரிகையில் அல்லது ஆற்றுகையில் அத்தகைய உறுப்பினர் சபையின் பொதுவான அல்லது விசேடமான பணிப்புகளுக்கு அமைந்தவராதலும் வேண்டும்.

14. (1) சபையின் இலச்சினையானது, சபையினால் தீர்மானிக்கப்பட்டு உருவாக்கப்படலாமென்பதுடன், சபையின் இலச்சினை. சபையினால் தீர்மானிக்கப்படக் கூடியவாறான அத்தகைய முறையில் மாற்றவும் படலாம்.

(2) சபையின் இலச்சினையானது, காலத்துக்குக்காலம் சபை முடிபுசெய்யக்கூடியவாறான அத்தகைய ஆளின் கட்டுக்காப்பில் இருத்தல் வேண்டும்.

(3) சபையின் இலச்சினையானது, சபையின் அனுமதியுடன்ன்றியும், தவிசாளரினதும் சபையின் உறுப்பினரொருவரினதும் சமூகத்திலன்றியும், ஏதேனும் சாதனத்துக்கு அல்லது ஆவணத்துக்கு இடப்படுதலாகாது; அவர்கள், தாம் சமூகமாயிருந்தவர் என்பதற்கு அடையாளமாக அச்சாதனத்தில் அல்லது ஆவணத்தில் கையொப்பமிடுதல் வேண்டும்.

(4) சபையின் இலச்சினையானது எந்தச் சாதனங்களுக்கும் அல்லது ஆவணங்களுக்கும் இடப்படுகின்றதோ அந்தச் சாதனங்களும் அல்லது ஆவணங்களும் பற்றிய இடப்பொன்றைச் சபையானது பேணுதல் வேண்டும்.

15. சபையானது, பின்வருவனவற்றுக்கான தத்துவமுட்பட, அதன் பணிகளை ஆற்றுவதற்கு அவசியமாகக்கூடியவாறான அத்தகைய எல்லாத் தத்துவங்களையும் பிரயோகிக்கலாம் :-

சபையின் தத்துவங்கள்.

(அ) ஏதேனும் அசைவுள்ள அல்லது அசைவற்ற ஆதனத்தை வைத்திருத்தல், குத்தகைக்கு அல்லது வாடகைக்கு எடுத்தல் அல்லது கொடுத்தல், ஈடுவைத்தல், அடகுவைத்தல் அல்லது விற்பனைசெய்தல் அல்லது வேறுவகையாகக் கையாளுதல்;

(ஆ) சபைக்கு உரித்துமாற்றப்பட்ட அல்லது சபையினால் கொள்ளப்பட்ட ஏதேனும் காணியின் மீது கட்டிடங்களை நிர்மாணித்தல்;

(இ) சபையின் பணிகளை ஆற்றுவதற்கும் தத்துவங்ளைப் பிரயோகிப்பதற்கும் அவசியமாகக் கூடியவாறான அத்தகைய எல்லா ஒப்பந்தங்களையும் நேரடியாகவோ அல்லது அதற்கென அதிகாரமாளிக்கப்பட்ட எவரேனும் அலுவலர் அல்லது முகவர் மூலமாகவோ செய்துகொள்ளுதலும், புரிதலும்;

(ஈ) ஏதேனும் வங்கியில் அல்லது எவையேனும் வங்கிகளில் நடப்பு, சேமிப்பு அல்லது வைப்புக் கணக்குகளைத் திறத்தலும் பேணுதலும்;

(உ) சபையின் பணிகளை ஆற்றும் நோக்கத்துக்கு அவசியமாகக் கூடியவாறான அத்தகைய பணத்தொகைகளைக் கடனாகப் பெறுதல்;

(ஊ) இலங்கையிலும் வெளிநாட்டிலும் உள்ள மூலங்களிலிருந்து அசைவுள்ள, அசைவற்ற மானியக்கொடைகள், நன்கொடைகள், மரணக்கொடைகள் என்பவற்றை ஏற்றுக்கொள்ளுதலும் பெறுதலும் அதன் பணிகளை ஆற்றுவதற்காக அவற்றைப் பயன்படுத்துதலும்;

(எ) சபையின் அலுவல்களை முகாமைசெய்தல் தொடர்பில் விதிகளையாக்குதல்; அத்துடன்

(ஏ) சபையின் பணிகளைத் தகுந்தமுறையில் ஆற்றுவதனை வசதிப்படுத்துவதற்கு அவசியமான வாறான அத்தகைய மற்றெல்லாச் செயல்களையும் காரியங்களையும் பொதுவாகச் செய்தல்.

16. சபையானது, அமைச்சரின் முன்னங்கீகாரத்தோடு-

குழுக்களை நியமித்தல்.

(அ) சபையினால் தீர்மானிக்கப்படக்கூடியவாறான அத்தகைய எண்ணிக்கையினரான உறுப்பினர்களைக் கொண்டுள்ள அத்தகைய குழுக்களை நியமிக்கலாம்;

(ஆ) அத்தகைய குழுக்களின் விசாரணைக்குரிய விடயங்கள், தத்துவங்கள், பணிகள், கடமைகள் என்பவற்றைத் தீர்மானிக்கலாம்; அத்துடன்

(இ) அத்தகைய குழுக்களின் அலுவலர்களை நடாத்துவதற்கான விதிகளையாக்கலாம்.

(3) இந்நியதிச்சட்டத்தின்கீழ் அல்லது சபையின் பணிப்பின்பேரில், (1) ஆம் உட்பிரிவின் (ஆ) என்னும் பந்தியிற் குறிப்பீடு செய்யப்படுகின்றவாறான அத்தகைய எவரேனும் ஆளினால் செய்யப்படும் ஏதேனும் செயல் தொடர்பில் ஏதேனும் நீதிமன்றத்தின் முன்னர் அவருக்கெதிராகக் கொண்டுவரப்படும் ஏதேனும் துடர்ச்சியில் அல்லது குற்றவழக்கில் அவரினால் உறப்படும் ஏதேனும் செலவு, அத்தகைய செயல் நல்லெண்ணத்துடன் செய்யப்பட்டதென நீதிமன்றம் தீர்த்தால், அத்தகைய செலவு அத்தகைய துடர்ச்சியில் அல்லது குற்றவழக்கில் அவரினால் அறவிடப்பட்டாலொழிய, சபையின் நிதியத்திலிருந்து செலுத்தப்படுதல் வேண்டும்.

சபையின் அறிக்கை
மாகாண சபையின்
முன்னர்
இடப்படுதல்
வேண்டும்.

22. சபையானது, ஒவ்வொரு நிதியாண்டும் முடிந்த பின்னர் ஆறு மாத காலப்பகுதியினுள், அவ்வாண்டின்போது சபையின் செயற்பாடுகள் பற்றி முழுமையான கணக்கொன்றைக் கொடுக்கின்ற அறிக்கையொன்றை அமைச்சருக்குச் சமர்ப்பித்தல் வேண்டும். அவர், அத்தகைய அறிக்கை எவ்வாண்டு தொடர்பானதோ அந்த ஆண்டை அடுத்துப் பின்வரும் ஆண்டின் முடிவுக்கு முன்னர் அத்தகைய அறிக்கையை மாகாண சபையின்முன் இருவித்தல் வேண்டும்.

அமைச்சர்,
சபைக்குப்
பணிப்புகள்
விடுத்தல்.

23. சபையானது, இந்நியதிச்சட்டத்தின்கீழ் அதன் தத்துவங்களைப் பிரயோகிக்கையிலும் அதன் கடமைகளை ஆற்றுகையிலும் அமைச்சரினால் அதற்கு விடுக்கப்படக்கூடியவாறான அத்தகைய பொதுவான அல்லது விசேடமான பணிப்புக்கு அமைந்ததாதல் வேண்டும்.

விதிகள் .

24. (1) விதித்துரைக்கப்பட வேண்டுமென இந்நியதிச் சட்டத்தினால் தேவைப்படுகின்ற அல்லது அவை தொடர்பில் இந்நியதிச் சட்டத்தின்கீழ் விதிகள் ஆக்கப்பட வேண்டுமென அதிகாரமளிக்கப்படுகின்ற எல்லாக் கருமங்கள் தொடர்பிலும் சபையானது விதிகளையாக்கலாம்.

(2) ஓராம் உட்பிரிவின் கீழ் சபையினால் ஆக்கப்படும் விதியெதுவும், மாகாண சபையினால் அது அங்கீகரிக்கப்பட்டு அத்தகைய அங்கீகாரம் பற்றிய அறிவிப்பு வர்த்தமானியில் வெளியிடப்படும்வரை பயனுடையதாகாது.

தவறுகள் .

25. இந்நியதிச்சட்டத்தின் ஏற்பாடொன்றை மீறுகின்ற ஆள் ஒவ்வொருவரும் தவறொன்றைப் புரிகின்றவராதல் வேண்டுமென்பதுடன், நீதிவானொருவர் முன்னரான சுருக்க விளக்கத்தின் பின்னர் குற்றத்தீர்ப்பளிக்கப்படுவதன்மேல், பத்தாயிரம் ரூபாவை விஞ்ஞாத குற்றப்பணமொன்றுக்கு அல்லது ஆறு மாதங்களை விஞ்சாத ஒரு காலத்துக்கு இரு வகையிலொரு வகை மறியற்றண்டனைக்கு அல்லது அத்தகைய குற்றப்பணம், மறியற்றண்டனை ஆகிய இரண்டுக்கும் ஆளாகலாம்.

ஒவ்வா தமையின்
விடயத்தில்
சிங்கள உரை
மேலோங்கி நின்றல்.

26. இந்நியதிச்சட்டத்தின் சிங்கள, தமிழ் உரைகளுக்கிடையே எதேனும் ஒவ்வாமை இருக்கும் பட்சத்தில் சிங்கள உரையே மேலோங்கி நின்றால் வேண்டும்.

27. இந்நியதிச்சட்டத்தில், சந்தர்ப்பம் வேறுவகையாகத் தேவைப்படுத்தினாலொழிய -

“ஆளுநர்” என்பது, தென் மாகாணத்தின் ஆளுநர் என்று பொருளாகும்.

“அமைச்சர்” என்பது, நூலகச் சேவைகள் என்ற விடயத்துக்குப் பொறுப்பாகவுள்ள தென் மாகாணத்தின் அமைச்சர்கள் சபை அமைச்சர் என்று பொருளாகும்.

“விதித்துரைக்கப்பட்ட” என்பது இந்நியதிச்சட்டத்தின் 24 ஆம் பிரிவின் கீழ் ஆக்கப்படும் விதியினால் விதித்துரைக்கப்பட்ட என்று பொருளாகும்.

“மாகாண சபை” என்பது, அரசியலமைப்பின் XVII அ என்னும் அத்தியாயத்தின்கீழ் தாபிக்கப்பட்ட தென் மாகாண சபை என்று பொருளாகும்.